



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ច និង ហិរញ្ញវត្ថុ**  
**លេខ ០០៣...សហវ...សហវ.....**

**សារាមរ**  
**ស្តីពី**

**ការដាក់ឱ្យប្រើប្រាស់ប្រព័ន្ធនៃការគ្រប់គ្រងព័ត៌មាន (e-Payment)**  
**សម្រាប់ការប្រមូលចំណូលមិនមែនសារពើពន្ធ ជំហានទី៣**

អនុវត្តតាមយុទ្ធសាស្ត្ររៀបចំចំណូលរបស់រាជរដ្ឋាភិបាល ដើម្បីគ្រប់គ្រងចំណូលមិនមែនសារពើពន្ធប្រកបដោយប្រសិទ្ធភាព តម្លាភាព និងគណនេយ្យភាព នៅក្នុងក្របខណ្ឌនៃកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈ ក្រសួងសេដ្ឋកិច្ចនិងហិរញ្ញវត្ថុ បានផ្តួចផ្តើមក្នុងការបង្កើតប្រព័ន្ធបច្ចេកវិទ្យាព័ត៌មានគ្រប់គ្រងចំណូលមិនមែនសារពើពន្ធ (Non-Tax Revenue Management Information System - NRMIS) និងបានដាក់ឱ្យអនុវត្តជាផ្លូវការនៅរដ្ឋបាលកណ្តាល ចំនួន ២៣ ( ម្ភៃបី) ក្រសួង ស្ថាប័ន និងមន្ទីរ អង្គភាពជំនាញចំនួន ១៨ (ដប់ប្រាំបី) នៅរាជធានី ខេត្តទាំង ២៥ (ម្ភៃប្រាំ) និងបានពង្រីកវិសាលភាពនៃការអនុវត្តប្រព័ន្ធ NRMIS ជូនដល់រដ្ឋបាលថ្នាក់ក្រោមជាតិ (រដ្ឋបាលរាជធានី ខេត្ត) ។ បន្ថែមលើនេះ ក្រសួងសេដ្ឋកិច្ចនិងហិរញ្ញវត្ថុ បានបន្តផ្តួចផ្តើមក្នុងការបង្កើតប្រព័ន្ធទូទាត់អេឡិចត្រូនិក (e-Payment) ផ្សារភ្ជាប់នឹងប្រព័ន្ធ NRMIS ដើម្បីផ្តល់ជាជម្រើសបន្ថែមដល់សាធារណជនក្នុងការបង់ចំណូលមិនមែនសារពើពន្ធ ដែលនឹងដាក់ឱ្យអនុវត្តជាជំហាន។

នៅក្នុងជំហានទី១ និងទី២ ក្រសួងសេដ្ឋកិច្ចនិងហិរញ្ញវត្ថុបាននិងកំពុងដាក់ឱ្យអនុវត្តការបង់ចំណូលមិនមែនសារពើពន្ធតាមប្រព័ន្ធ e-Payment សម្រាប់ក្រសួង ចំនួន ១៣ (ដប់បី) រួមទាំងមន្ទីរជំនាញរាជធានី ខេត្ត ក្រោមឱវាទនៅទូទាំងប្រទេសរួចរាល់ហើយ។ ដោយឡែក នៅក្នុងជំហានទី៣ ក្រសួងសេដ្ឋកិច្ចនិងហិរញ្ញវត្ថុនឹងបន្តរៀបចំដាក់ឱ្យអនុវត្តប្រព័ន្ធ e-Payment នេះ ទៅដល់ក្រសួង ស្ថាប័ន ចំនួន ១០ (ដប់) បន្ថែមទៀត គឺ ១.ក្រសួងព្រះបរមរាជវាំង, ២.រដ្ឋលេខាធិការដ្ឋានអាកាសចរស៊ីវិល, ៣.ក្រុមប្រឹក្សាអភិវឌ្ឍន៍កម្ពុជា, ៤.ក្រសួងការពារជាតិ, ៥.ក្រសួងមហាផ្ទៃ, ៦.ក្រសួងការបរទេសនិងសហប្រតិបត្តិការអន្តរជាតិ, ៧.ក្រសួងព័ត៌មាន, ៨.ក្រសួងសុខាភិបាល, ៩.ក្រសួងសង្គមកិច្ច អតីតយុទ្ធជន និងយុវនីតិសម្បទា និង ១០.ក្រសួងយុត្តិធម៌ (ផ្នែកយុត្តិធម៌, តុលាការកំពូល, សាលាឧទ្ធរណ៍ និងសាលាដំបូងរាជធានី ខេត្ត) រួមទាំងមន្ទីរ អង្គភាពជំនាញរាជធានី ខេត្ត ក្រោមឱវាទនៅទូទាំងប្រទេស។ ក្រសួងសេដ្ឋកិច្ចនិងហិរញ្ញវត្ថុ នឹងបន្តរៀបចំដាក់ឱ្យអនុវត្តប្រព័ន្ធ e-Payment សម្រាប់ការបង់ចំណូលមិនមែនសារពើពន្ធ ជាមួយនឹងក្រសួង ស្ថាប័ន រួមទាំងមន្ទីរ អង្គការប្រមូលចំណូលមិនមែនសារពើពន្ធផ្សេងទៀត និងរដ្ឋបាលថ្នាក់ក្រោមជាតិ នៅក្នុងជំហានបន្តបន្ទាប់។

ក្រសួងសេដ្ឋកិច្ចនិងហិរញ្ញវត្ថុ សូមធ្វើការណែនាំដល់ក្រសួង ស្ថាប័ន និងមន្ទីរ អង្គភាពជំនាញរាជធានី ខេត្ត ដែលអនុវត្តប្រព័ន្ធ e-Payment ជំហានទី៣ ដូចតទៅ៖

១. ក្រសួង ស្ថាប័នទាំង ១០ (ដប់) ខាងលើ ត្រូវបើកគណនីចរន្តចំនួន ០១ (មួយ) ជាប្រាក់រៀល ឬ ០២ (ពីរ) ជាប្រាក់រៀល និងប្រាក់ដុល្លារអាមេរិក ជាមួយនឹងធនាគារពាណិជ្ជដៃគូ (ធនាគារ អេស៊ីលីដា ភីអិលស៊ី និង ធនាគារ កាណាឌីយ៉ា ក.អ) តាមស្ថានភាពនៃការប្រមូលចំណូលរបស់ក្រសួង ស្ថាប័ន សាមី (ប្រមូលជាប្រាក់រៀល ឬ ប្រាក់ ដុល្លារអាមេរិក) ដើម្បីទទួលសាច់ប្រាក់ដែលជាចំណែកប្រាក់រង្វាន់ពីការប្រមូលចំណូលមិនមែនសារពើពន្ធ ដែល ក្រសួង ស្ថាប័ន និងមន្ទីរ អង្គភាពជំនាញសាមីប្រមូលបាន។ រាល់ការបើកគណនីចរន្តទាំងនេះ ត្រូវមានលិខិតអនុញ្ញាត ពីក្រសួងសេដ្ឋកិច្ចនិងហិរញ្ញវត្ថុ តាមរយៈអគ្គនាយកដ្ឋានធនាគារជាតិដោយមានការស្នើសុំរបស់ក្រសួង ស្ថាប័ន សាមី។

២. ក្រសួង ស្ថាប័ន និងមន្ទីរ អង្គភាពជំនាញ ត្រូវបោះពុម្ពវិក្កយបត្រដែលមានកូដយូអេ (QR Code) ចេញពី ប្រព័ន្ធ NRMIS ប្រគល់ជូនអតិថិជនដែលបង់ចំណូលមិនមែនសារពើពន្ធជូនក្រសួង ស្ថាប័ន និងមន្ទីរ អង្គភាពជំនាញ ដោយអតិថិជនអាចជ្រើសរើសវិធីទូទាត់តាមប្រព័ន្ធ e-Payment ដោយប្រើប្រាស់កម្មវិធីលើទូរស័ព្ទដៃឆ្លាតវៃរបស់ ក្រសួងសេដ្ឋកិច្ចនិងហិរញ្ញវត្ថុ (NRMIS App) ឬ កម្មវិធីលើទូរស័ព្ទដៃឆ្លាតវៃរបស់ធនាគារពាណិជ្ជដៃគូ។

៣. ក្រសួង ស្ថាប័ន និងមន្ទីរ អង្គភាពជំនាញ ត្រូវរៀបចំសេចក្តីជូនដំណឹងជាលាយលក្ខណ៍អក្សរបន្ថែមទៀតទៅ អ្នកជាប់កាតព្វកិច្ចបង់ចំណូលមិនមែនសារពើពន្ធ ដើម្បីផ្សព្វផ្សាយអំពីជម្រើសក្នុងការបង់ចំណូលមិនមែនសារពើពន្ធ ដោយការប្រើប្រាស់ប្រព័ន្ធ e-Payment ។

៤. សម្រាប់ការបង់ចំណូលពីសេវាសាធារណៈមានទំហំទឹកប្រាក់ចាប់ពី ១ ០០០ ០០០ (មួយលាន) រៀល ឡើងទៅ ក្រសួង ស្ថាប័ន និងមន្ទីរ អង្គភាពជំនាញ ឬ អតិថិជនត្រូវបានលើកទឹកចិត្តឱ្យអនុវត្តការបង់ចំណូលតាមប្រព័ន្ធ e-Payment ។ ដោយឡែក ចំពោះចំណូលពីសេវាសាធារណៈមានទំហំទឹកប្រាក់ក្រោម ១ ០០០ ០០០ (មួយលាន) រៀល អាចប្រមូលនិងបង់ជាមួយរដ្ឋទេយ្យករចំណូល។

៥. ចំណូលពីទ្រព្យសម្បត្តិរដ្ឋ និងចំណូលមិនមែនសារពើពន្ធផ្សេងៗទៀត អាចអនុវត្តការបង់ចំណូលតាមប្រព័ន្ធ e-Payment ដោយមិនកំណត់ទំហំទឹកប្រាក់។

៦. ចំពោះចំណូលដែលទទួលបានតាមប្រព័ន្ធ e-Payment នៅថ្ងៃសៅរ៍ ថ្ងៃអាទិត្យ ឬ ថ្ងៃឈប់សំរាក ក្រសួង ស្ថាប័ន និងមន្ទីរ អង្គភាពជំនាញត្រូវកំណត់យកកាលបរិច្ឆេទបញ្ចប់វិក្កយបត្រនៅថ្ងៃដំបូងនៃថ្ងៃចូលធ្វើការធម្មតា។ ចំពោះ រូបិយបណ្ណជាដុល្លារអាមេរិក ការកត់ត្រាចំណូលត្រូវកំណត់យកអត្រាប្តូរប្រាក់តាមថ្ងៃដំបូងនៃថ្ងៃចូលធ្វើការធម្មតា។

ទទួលបានសារាចរនេះ ក្រសួង ស្ថាប័ន និងមន្ទីរ អង្គភាពជំនាញរាជធានី ខេត្ត ខាងលើ ត្រូវអនុវត្តឱ្យមាន ប្រសិទ្ធភាព និងដោយស្មារតីទទួលខុសត្រូវខ្ពស់។

ថ្ងៃ ខែ ឆ្នាំ ២០២២ ខែ វិច្ឆិកា ឆ្នាំ ២០២២ ត្រីវិភក្ត ព. ស. ២៥៦៥  
ធ្វើនៅរាជធានីភ្នំពេញ ថ្ងៃទី ១៦ ខែ វិច្ឆិកា ឆ្នាំ ២០២២

**កន្លែងទទួល៖**

- ទីស្តីការគណៈរដ្ឋមន្ត្រី
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- គ្រប់ក្រសួង ស្ថាប័នពាក់ព័ន្ធ និងមន្ទីរជំនាញរាជធានី ខេត្ត ក្រោមឱវាទ
- អគ្គនាយកដ្ឋានធនាគារជាតិ
- អគ្គនាយកដ្ឋានទ្រព្យសម្បត្តិរដ្ឋនិងចំណូលមិនមែនសារពើពន្ធ
- មន្ទីរសេដ្ឋកិច្ចនិងហិរញ្ញវត្ថុរាជធានី ខេត្ត
- រតនាគាររាជធានី ខេត្ត
- រាជកិច្ច



**អគ្គបណ្ឌិតសភាចារ្យ អូន ព័ន្ធមុនីរ័ត្ន**